



പതിമൂന്നാം കേരള നിയമസഭ

(THIRTEENTH KERALA LEGISLATIVE ASSEMBLY)

**വിഷയനിർണ്ണയ സമിതി IV
(SUBJECT COMMITTEE IV)**

**വ്യവസായവും ധാതുക്കളും
(INDUSTRY AND MINERALS)**

**ധനാഭ്യർത്ഥനകളുടെ പരിശോധന സംബന്ധിച്ച
അഞ്ചാമത് റിപ്പോർട്ട്
(2015-2016)**

**FIFTH REPORT ON THE SCRUTINY OF
DEMANDS FOR GRANTS
(2015-2016)**

**2015 ജൂൺ 8-ാം തീയതി സമർപ്പിച്ചത്
(Presented on 8th June, 2015)**

**കേരള നിയമസഭാ സെക്രട്ടേറിയറ്റ്
തിരുവനന്തപുരം**

2015

**SECRETARIAT OF THE KERALA LEGISLATURE
THIRUVANANTHAPURAM
2015**

പതിമൂന്നാം കേരള നിയമസഭ
(THIRTEENTH KERALA LEGISLATIVE ASSEMBLY)

വിഷയനിർണ്ണയ സമിതി IV
(SUBJECT COMMITTEE IV)

വ്യവസായവും ധാതുക്കളും
(INDUSTRY AND MINERALS)

ധനാഭ്യർത്ഥനകളുടെ പരിശോധന സംബന്ധിച്ച
അഞ്ചാമത് റിപ്പോർട്ട്
(2015-2016)

FIFTH REPORT ON THE SCRUTINY OF
DEMANDS FOR GRANTS
(2015-2016)

ഉള്ളടക്കം

	പേജ്
സമിതിയുടെ ഘടന	.. v
അവതാരിക	.. vii
റിപ്പോർട്ട്	.. 1

വിഷയനിർണ്ണയ സമിതി IV
(വ്യവസായവും ധാതുക്കളും)
(2013-2016)

ഘടന

ചെയർമാൻ:

ശ്രീ. പി. കെ. കുഞ്ഞാലിക്കുട്ടി,
വ്യവസായവും വിവരസാങ്കേതികവും വകുപ്പുമന്ത്രി.

എക്സിക്യൂട്ടീവ് ഓഫീഷ്യോ അംഗങ്ങൾ:

ശ്രീ. അട്ടർ പ്രകാശ്,
റവന്യൂവും കയറും വകുപ്പുമന്ത്രി.

ശ്രീ. സി. എൻ. ബാലകൃഷ്ണൻ,
സഹകരണവും ഖാദി ഗ്രാമവ്യവസായവും വകുപ്പുമന്ത്രി.

അംഗങ്ങൾ:

ശ്രീ. എ. പി. അബൂജള്ളക്കുട്ടി
ശ്രീ. അബൂറഹിമാൻ രണ്ടത്താണി
ശ്രീ. എ. എ. അസീസ്
ശ്രീ. ഹൈബി ഹുഡൻ
ശ്രീ. എളമരം കുര്യൻ
ശ്രീ. സി. കൃഷ്ണൻ
ശ്രീ. സാജു പോൾ
ശ്രീ. വി. ശശി

നിയമസഭാ സെക്രട്ടേറിയറ്റ്:

ശ്രീ. പി. ഡി. ശാരംഗധരൻ, സെക്രട്ടറി
ശ്രീ. എസ്. തുളസീധരൻ, അഡീഷണൽ സെക്രട്ടറി
ശ്രീമതി എം. ആർ. മഹേഷ്വരി, ഡെപ്യൂട്ടി സെക്രട്ടറി
ശ്രീ. ആർ. മോഹനദാസ്, അണ്ടർ സെക്രട്ടറി.

അവാതാരിക

2015-2016 സാമ്പത്തിക വർഷത്തെ ബഡ്ജറ്റിൽ വ്യവസായവും ധാതുക്കളും സംബന്ധിച്ച വിഷയനിർണ്ണയ സമിതി IV-ന്റെ പരിധിയിൽ വരുന്ന ധനാഭ്യർത്ഥനകളുടെ പരിശോധന സംബന്ധിച്ച അഞ്ചാമത് റിപ്പോർട്ട് സമിതി ചെയർമാനായ ഞാൻ സമർപ്പിക്കുന്നു.

2015 ഏപ്രിൽ 16, ഏപ്രിൽ 29 എന്നീ തീയതികളിൽ യോഗം ചേർന്ന് കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും ഇത് സംബന്ധമായി പുറപ്പെടുവിച്ചിട്ടുള്ള മാർഗ്ഗനിർദ്ദേശങ്ങളിലും വ്യവസ്ഥ ചെയ്തിട്ടുള്ളവിധം ധനാഭ്യർത്ഥന നമ്പർ XXXVII—വ്യവസായങ്ങൾ എന്ന ധനാഭ്യർത്ഥനയിൽ ഉൾക്കൊള്ളുന്ന വിവിധ ചെലവിനങ്ങൾ സമിതി പരിശോധിച്ചു.

ധനാഭ്യർത്ഥന നമ്പർ XXXVII-ന്തേൽ ബന്ധപ്പെട്ട വകുപ്പിൽനിന്നും ലഭിച്ച കഠിപ്പുകൾ സമിതി പരിഗണിക്കുകയും യോഗത്തിൽ സന്നിഹിതരായ ഉദ്യോഗസ്ഥരിൽ നിന്നും കൂടുതൽ വിവരങ്ങൾ ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി രൂപം നൽകിയ നിർദ്ദേശങ്ങളും ശുപാർശകളുമാണ് റിപ്പോർട്ടിൽ ഉൾക്കൊള്ളിച്ചിരിക്കുന്നത്.

2015 മേയ് മാസം 4-ാം തീയതി ചേർന്ന യോഗത്തിൽ ഈ റിപ്പോർട്ട് സമിതി അംഗീകരിച്ചു.

തിരുവനന്തപുരം,
2015 മേയ് 4.

പി. കെ. കുഞ്ഞാലിക്കുട്ടി,
ചെയർമാൻ,
വിഷയനിർണ്ണയ സമിതി IV.

റിപ്പോർട്ട്

ധനാഭ്യർത്ഥന നമ്പർ XXXVII—വ്യവസായങ്ങൾ

വോട്ട് ചെയ്തത് : ₹ 1026,69,91,000

ചാർജ് ചെയ്തത് : ഇല്ല

കൈത്തറി യന്ത്രത്തറി വ്യവസായങ്ങൾ

2851-00-103-95—കൈത്തറിത്തുണി വിൽപ്പനയിലെ റിബേറ്റ്

33—സബ്സിഡികൾ

ബഡ്ജറ്റ് വിഹിതം : 484 ലക്ഷം രൂപ (നോൺ പ്ലാൻ)

1. കൈത്തറി ഉൽപ്പന്നങ്ങൾ പ്രോൽസാഹിപ്പിക്കുന്നതിനായി നൽകുന്ന റിബേറ്റിന്റെ കുടിശ്ശിക നൽകുന്നതിനും 2015-16-ലെ റിബേറ്റിനുമായി ബഡ്ജറ്റിൽ അനുവദിച്ച തുക പര്യാപ്തമല്ല. ആയതിനാൽ കൈത്തറി വിൽപ്പനയിലെ റിബേറ്റ് ഇനത്തിൽ 10.16 കോടി രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-103-83—എൻഫോഴ്സ്മെന്റ് മെഷീനറി സ്ഥാപിക്കുന്നതിനുവേണ്ടി (100% കേന്ദ്ര സഹായം)

ബഡ്ജറ്റ് വിഹിതം : 1 ലക്ഷം രൂപ (പ്ലാൻ)

2. കൈത്തറി സംവരണ നിയമം നടപ്പാക്കുന്നതിനായുള്ള എൻഫോഴ്സ്മെന്റ് സംവിധാനത്തിന്റെ പ്രവർത്തന ചെലവുകൾ വഹിക്കുന്നതിന് ബഡ്ജറ്റിൽ വകയിരുത്തിയിട്ടുള്ള ഒരു ലക്ഷം രൂപ പര്യാപ്തമല്ല. ആയതിനാൽ പ്രസ്തുത ശീർഷകത്തിൽ 32 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-195-90—പ്രാഥമിക കൈത്തറി നെയ്തുകാരുടെ സഹകരണ സംഘങ്ങൾക്കുള്ള മാർജിൻ മണി സഹായം

ബഡ്ജറ്റ് വിഹിതം : ഇല്ല

3. കേന്ദ്രാവിഷ്കൃത പദ്ധതിയായ റിവൈവൽ, റിഫോം, റീസൂക്ചറിംഗ് പാക്കേജിന്റെ തുടർച്ചയായ കൈത്തറി സഹകരണ സംഘങ്ങൾക്ക് പ്രവർത്തന മൂലധനത്തിന് ബാങ്ക് വായ്പ ലഭിക്കുന്നു. എന്നാൽ സംഘങ്ങൾക്ക് മാർജിനായി എടുക്കേണ്ട തുക ഇല്ലാത്തതിനാൽ സർക്കാർ സഹായം അനിവാര്യമാണെന്ന് സമിതി മനസ്സിലാക്കുന്നു. ആയതിനാൽ മാർജിൻ മണി സഹായമായി 3 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

ഖാദി വ്യവസായം

2851-00-105-99—കേരള ഖാദി ഗ്രാമവ്യവസായ ബോർഡ് ഭരണപരമായ ചെലവുകൾ

36—സഹായധനം-ശമ്പളത്തരം

ബഡ്ജറ്റ് വിഹിതം : 400 ലക്ഷം രൂപ (പ്ലാൻ)

4. ഖാദി തൊഴിലാളികൾക്കുള്ള ഉദ്യാദന പ്രോത്സാഹനത്തിനും ഉത്സവകാല ഇൻസെന്റീവ് നൽകുന്ന പദ്ധതിക്കുമായി 2851-00-105-99-73 (പ്ലാൻ) എന്ന ശീർഷകത്തിൽ 515 ലക്ഷം രൂപ ആവശ്യപ്പെട്ടപ്പോൾ 2851-00-105-99-36 (പ്ലാൻ) എന്ന ശീർഷകത്തിൽ നെസ്തുമേഖല ശക്തിപ്പെടുത്തൽ, നെസ്തുകാർക്കും നൂൽ നൂൽപ്പുകാർക്കും ഉദ്യാദന പ്രോത്സാഹനം നൽകൽ, സിൽക്ക് ഉൽപ്പാദന കേന്ദ്രങ്ങൾ സ്ഥാപിക്കൽ തുടങ്ങിയവ ഉൾപ്പെടുന്ന പദ്ധതിക്കായി 400 ലക്ഷം രൂപയാണ് 2015-2016-ലെ ബഡ്ജറ്റിൽ വകയിരുത്തിയിരിക്കുന്നത്. പന്ത്രണ്ടായിരത്തി അഞ്ഞൂറോളം തൊഴിലാളികൾക്ക് ഉദ്യാദന പ്രോത്സാഹനവും ഉത്സവകാല ഇൻസെന്റീവും നൽകുന്നതിന് വകയിരുത്തിയ തുക പര്യാപ്തമല്ല. ആയതിനാൽ തുക ശരിയായ ശീർഷകത്തിലേക്ക് മാറ്റിനൽകണമെന്നും ബാക്കി 115 ലക്ഷം രൂപ കൂടി വകയിരുത്തണമെന്നും സമിതി ശുപാർശ ചെയ്യുന്നു.

2851-00-105-99—കേരള ഖാദി ഗ്രാമവ്യവസായ ബോർഡ് ഭരണപരമായ ചെലവുകൾ

31 —സഹായധനം-ശമ്പളം

ബഡ്ജറ്റ് വിഹിതം : 3037.21 ലക്ഷം രൂപ (നോൺ പ്ലാൻ)

5. ബോർഡിന്റെ ഭരണപരമായ ചെലവുകൾക്കായി 2015-16 വർഷത്തിൽ 5732.44 ലക്ഷം രൂപയുടെ ബഡ്ജറ്റ് നിർദ്ദേശങ്ങൾ സമർപ്പിച്ചിരുന്നുവെങ്കിലും ഈ ഇനത്തിൽ 3037.21 ലക്ഷം രൂപ മാത്രമേ ബഡ്ജറ്റിൽ വകയിരുത്തിയിട്ടുള്ളൂ. ഭരണപരമായ ചെലവുകൾ പരമാവധി കുറച്ചാലും നിരവധിയിലെ നിരക്കിൽ ബോർഡിന് പ്രതിമാസം ഏകദേശം 300 ലക്ഷം രൂപ ചെലവാകുമെന്ന് സമിതി മനസ്സിലാക്കുന്നു. നിരവധിയിലെ നിരക്കനുസരിച്ച് ബഡ്ജറ്റിൽ അനുവദിച്ച തുക ഏകദേശം 10 മാസത്തെ ചെലവുകൾക്കേ പര്യാപ്തമാവുകയുള്ളൂ. കൂടാതെ ജീവനക്കാരുടെ ഡി.എ. കടിശ്ശിക ജി.പി.എഫ്.-ൽ നിക്ഷേപിക്കേണ്ടതുണ്ട്. ആയതിനാൽ 2015-16 വർഷത്തിൽ ജീവനക്കാർക്കുള്ള പ്രതിമാസ ശമ്പളം പെൻഷൻ എന്നിവയ്ക്കും അനുബന്ധ ചെലവുകൾക്കുമായി 500 ലക്ഷം രൂപ അധികമായി ആവശ്യമുണ്ട്. 1990-91 മുതൽ 2014-15 ജനുവരി മാസം വരെ ഖാദി കമ്മീഷനിൽ തിരിച്ചടയ്ക്കാനുള്ള വായ്പ ഫണ്ടിൽ നിന്നും മറ്റ് ഫണ്ടുകളിൽ നിന്നും പദ്ധതിയേതര ഭരണപരമായ ചെലവുകൾക്കുവേണ്ടി ഏകദേശം 3920.74 ലക്ഷം രൂപ അധികമായി ചെലവാക്കിയിട്ടുള്ളതായും 2007-08 സാമ്പത്തിക വർഷത്തിൽ ബഡ്ജറ്റിൽ 2 കോടി രൂപ

അനുവദിച്ചതിൽനിന്നെ തുടർന്നുള്ള വർഷങ്ങളിൽ ഈ ഇനത്തിലേക്കായി തുകയൊന്നും വകയിരുത്തിയിട്ടില്ലെന്നും സമിതി മനസ്സിലാക്കുന്നു. ആയതിനാൽ 1991 മുതലുള്ള കടിശ്ശികയുടെ ഏകദേശം നാലിലൊന്ന് തുകയായ 980.20 ലക്ഷം രൂപയും നോൺ പ്ലാൻ ഇനത്തിൽ ആവശ്യമുള്ള 500 ലക്ഷം രൂപയും ചേർത്ത് ആകെ 1480.20 ലക്ഷം രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-105-96—കേരള ഖാദി ഗ്രാമവ്യവസായ ബോർഡ്-ഖാദിയുടെ ചിലവു വിലനയ്ക്കുള്ള പ്രത്യേക റിബേറ്റ്

33—സബ്സിഡികൾ

ബഡ്ജറ്റ് വിഹിതം : 713 ലക്ഷം രൂപ (നോൺ പ്ലാൻ)

6. 2015-16 സാമ്പത്തിക വർഷത്തിൽ ഖാദിയുടെ നോർമൽ റിബേറ്റിനത്തിൽ 1000 ലക്ഷം രൂപ ആവശ്യപ്പെട്ടപ്പോൾ 713 ലക്ഷം രൂപ മാത്രമെ അനുവദിച്ചിട്ടുള്ളു. 2014-15 വർഷത്തിൽ 1800 ലക്ഷം രൂപയും 2013-14 വർഷത്തിൽ 135 ലക്ഷം രൂപയും റിബേറ്റ് കടിശ്ശിക ഇനത്തിൽ നിലനിൽക്കുന്നത് ഖാദി മേഖലയെ പ്രതികൂലമായി ബാധിക്കുന്നു. ആയതിനാൽ ഖാദി ചിലവു വിലനയ്ക്കുള്ള പ്രത്യേക റിബേറ്റ് ഇനത്തിൽ 2015-16 വർഷത്തിൽ അനുവദിക്കാതിരുന്ന 287 ലക്ഷം രൂപയും 2014-15 വർഷത്തെ കടിശ്ശികയായ 1800 ലക്ഷം രൂപയും 2013-14 വർഷത്തെ കടിശ്ശികയായ 135 ലക്ഷം രൂപയും ചേർത്ത് ആകെ 2222 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

7. ഖാദി കമ്മീഷൻ റിബേറ്റ് നിർമ്മാണത്തിൽ സഹായത്തിൽ നോർമൽ റിബേറ്റിനു പുറമെ 108 ദിവസം ഉത്സവകാലങ്ങളായി കണക്കാക്കി 10% അധിക റിബേറ്റ് ഖാദി ചിലവു വിലനയ്ക്ക് നൽകി വരുന്നുണ്ട്. ഇതിനായി 2010-11 മുതൽ എല്ലാ വർഷവും ബഡ്ജറ്റിൽ വകയിരുത്തുന്ന തുകയ്ക്ക് പുറമെ അധിക തുക അനുവദിച്ചു വരുന്നുണ്ട്. 2015-16-ലെ ബഡ്ജറ്റിൽ ഈ ഇനത്തിൽ തുകയൊന്നും വകയിരുത്തിയിട്ടില്ല. ആയതിനാൽ ഖാദിയുടെ ഉത്സവകാല അധിക റിബേറ്റ് ഇനത്തിൽ 10 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

2851-00-105-87—ഖാദി ബോർഡിന്റെ നിലവിലുള്ള വിലന കേന്ദ്രങ്ങൾ പുതുക്കുന്നതിനും കമ്പ്യൂട്ടർവത്കരിക്കുന്നതിനും ഗോഡൗണുകൾ നവീകരിക്കുന്നതിനും

ബഡ്ജറ്റ് വിഹിതം : 32.60 ലക്ഷം രൂപ (പ്ലാൻ)

8. കൊല്ലം ജില്ലാ ഓഫീസ് കെട്ടിടത്തിൽ പ്രവർത്തിക്കുന്ന നിലവിലെ വിലന കേന്ദ്രം, സംഭരണശാല എന്നിവ ആധുനികവത്കരിക്കുക, പ്രദർശന-വിലന മേളകൾ

നടത്തുക, ഇന്ത്യ-ഇന്റർനാഷണൽ ട്രെയ്ഡ് ഹെഡറിൽ പങ്കെടുക്കുക എന്നീ പ്രവർത്തനങ്ങൾക്കായി ആവശ്യപ്പെട്ട 55 ലക്ഷം രൂപയുടെ സ്ഥാനത്ത് അനുവദിച്ച 32.60 ലക്ഷം രൂപ പര്യാപ്തമല്ല. ആയതിനാൽ ഖാദി വിപണന സാധ്യതകൾ വർദ്ധിപ്പിക്കാൻ ഉദ്ദേശിച്ചു കൊണ്ടുള്ള പ്രസ്തുത പ്രവർത്തനങ്ങൾക്കായി 22.40 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

കയർ വ്യവസായം

2851-00-106-99—കയർ വ്യവസായ വികസനം-മേൽനോട്ടം

ബഡ്ജറ്റ് വിഹിതം : 12.5334 കോടി (നോൺ പ്ലാൻ)

9. വാടക കെട്ടിടങ്ങളിൽ പ്രവർത്തിച്ചുവരുന്ന കയർ വികസന ഡയറക്ടറേറ്റിനും പ്രോജക്ട് ഓഫീസുകളുടെ കീഴിൽ വരുന്ന സർക്കിൾ ഓഫീസുകൾക്കും വാടക കെട്ടിടങ്ങളുമായി സമിതി മനസ്സിലാക്കുന്നു. ബിൽ അടയ്ക്കാതെ വന്നിരിക്കുന്നതിനാൽ പല ഓഫീസുകളിലും ടെലിഫോൺ ബന്ധങ്ങൾ വിച്ഛേദിച്ചിരിക്കുകയാണ്. ആയതിനാൽ കെട്ടിട വാടക, ടെലിഫോൺ ബിൽ എന്നിവയിലെ കെട്ടിട തീർക്കുന്നതിനും ഓഫീസ് വാഹനങ്ങൾക്കുള്ള ഡീസലിന്റെ ചെലവിനുമായി ഈ ശീർഷകത്തിൽ 8 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-93—ക്ഷേമ നടപടികൾ

ബഡ്ജറ്റ് വിഹിതം : 30 കോടി രൂപ (നോൺ പ്ലാൻ)

10. കയർ തൊഴിലാളി പെൻഷൻ, മാച്ചിംഗ് ഗ്രാന്റ്, മറ്റ് ക്ഷേമപദ്ധതികൾ എന്നിവ നടപ്പിലാക്കാൻ കേരള കയർ തൊഴിലാളി ക്ഷേമനിധി ബോർഡിന് നൽകുന്ന വിഹിതമാണിത്. 2011-12 വരെ പദ്ധതി ഇനത്തിലാണ് ഇതിനായി തുക വകയിരുത്തിയിരുന്നത്. 2012-13 മുതൽ ഇത് പദ്ധതിയേതര ഇനത്തിലേക്ക് മാറ്റുകയുണ്ടായി. പ്രതിമാസം 600 രൂപവച്ച് പെൻഷൻ കൂടാതെ കുടുംബ പെൻഷൻ, മാച്ചിംഗ് ഗ്രാന്റ്, മറ്റ് ക്ഷേമ പദ്ധതികൾ എന്നിവ നടപ്പിലാക്കുന്നതിനും വിരമിക്കൽ ആനുകൂല്യം നൽകുന്നതിനുമുൾപ്പെടെ ഏകദേശം 50 കോടി രൂപയിലേറെ ഒരു വർഷം ചെലവ് വരുന്നതായി സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 20 കോടി രൂപ അധികമായി അനുവദിക്കണമെന്ന് സമിതി ശുപാർശ ചെയ്യുന്നു.

2851-00-106-92—വിപണന വികസന പദ്ധതി (50% കേന്ദ്ര സഹായ പദ്ധതി)

ബഡ്ജറ്റ് വിഹിതം : 801 ലക്ഷം രൂപ

11. 50% കേന്ദ്ര വിഹിതമായ ഈ പദ്ധതിയിൽ കയർ ബോർഡ് റീഇംബേഴ്സ്മെന്റായാണ് തുക അനുവദിക്കുന്നത്. മുൻ മൂന്ന് വർഷത്തെ വിൽപനയുടെ

ശരാശരി കണക്കാക്കി, അതിന്റെ 10 ശതമാനമാണ് കയർ മേഖലയിലെ അപ്പക്സ് സ്ഥാപനമായ കയർ ഫെഡ്റേഷൻ മറ്റ് കയർ പൊതുമേഖലാ സ്ഥാപനങ്ങൾക്കും സംഘങ്ങൾക്കും വിപണി വികസന സഹായമായി അനുവദിക്കുന്നത്. ഈ ഇനത്തിൽ പ്രതിവർഷം 15 കോടിയിലേറെ ചെലവ് വരുന്നതാണെന്നും 2014-15-ലെ അർഹതപ്പെട്ട തുക പൂർണ്ണമായും മടക്കി നൽകാൻ കഴിഞ്ഞിട്ടില്ലാത്ത സാഹചര്യത്തിൽ 2015-16 വർഷത്തിൽ ഏകദേശം 20 കോടി രൂപ കയർ ബോർഡിന് ഈ ഇനത്തിൽ വേണ്ടതായിട്ടുണ്ടെന്നും സമിതി മനസ്സിലാക്കുന്നു. സംസ്ഥാന വിഹിതമായി ഈ ഇനത്തിൽ 800 ലക്ഷം രൂപ വകയിരുത്തിയിട്ടുണ്ടെങ്കിലും കേന്ദ്ര വിഹിതമായി ഒരു ലക്ഷം രൂപ മാത്രമേ വകയിരുത്തിയിട്ടുള്ളൂ. ആയതിനാൽ കേന്ദ്രവിഹിതത്തിന്റെ ബാക്കി തുകയായ 799 ലക്ഷം രൂപ കൂടി വകയിരുത്തണമെന്ന് സമിതി ശുപാർശ ചെയ്യുന്നു.

2851-00-106-62—കയർ വ്യവസായത്തിൽ നിയന്ത്രിത യന്ത്രവൽക്കരണം
ബഡ്ജറ്റ് വിഹിതം : 70.14 കോടി രൂപ (പ്ലാൻ)

12. ഈ പദ്ധതിയിൽ വകയിരുത്തിയിരിക്കുന്ന തുക കയർ സഹകരണ സംഘങ്ങളുടെ വിവിധ പുനരുജ്ജീവന പരിപാടികൾക്ക് വ്യവസ്ഥകൾ പ്രകാരം വിനിയോഗിക്കാവുന്നതാണെങ്കിലും ഇതിൽ മനുഷ്യവിഭവശേഷി, മറ്റ് ബന്ധപ്പെട്ട കാര്യങ്ങൾ എന്നിവയ്ക്കുള്ള പ്രവർത്തന മൂലധന സഹായം വിഭാവനം ചെയ്തിട്ടില്ല എന്ന് ബഡ്ജറ്റ് രേഖകളിൽ സൂചിപ്പിച്ചിരിക്കുന്നു. കയർ സഹകരണ സംഘങ്ങൾക്ക് പ്രവർത്തിക്കുവാൻ പ്രവർത്തന മൂലധനം കൂടി നൽകി പദ്ധതി നടപ്പാക്കിയാൽ മാത്രമേ സംഘങ്ങളുടെ പുനരുജ്ജീവന പരിപാടി കാര്യക്ഷമമായി നടത്തുവാൻ സാധിക്കുകയുള്ളൂ എന്ന് സമിതി വിലയിരുത്തുന്നു. ആയതിനാൽ ഈ ശീർഷകത്തിൽ അനുവദിച്ചിരിക്കുന്ന തുക മാനവശേഷി, മറ്റ് ബന്ധപ്പെട്ട കാര്യങ്ങൾ എന്നിവയ്ക്കുള്ള പ്രവർത്തന മൂലധനമായി ഉപയോഗിക്കുവാൻ പാടില്ല എന്ന വ്യവസ്ഥ ഒഴിവാക്കണമെന്ന് സമിതി ശുപാർശ ചെയ്യുന്നു.

13. സ്വകാര്യ, സഹകരണ കയർ മേഖലയിൽ കയർ കടാശ്യാസ പദ്ധതി നടപ്പിലാക്കിയിരുന്നു. സ്വയം സഹായ സംഘങ്ങളെ കൂടി ഉൾപ്പെടുത്തുന്നതിനുള്ള കയർ കടാശ്യാസ പദ്ധതിയുടെ ഭേദഗതി നിർദ്ദേശം സർക്കാരിന്റെ പരിഗണനയിലുമാണ്. ഈ പദ്ധതിക്കായി ബഡ്ജറ്റിൽ തുകയൊന്നും വകയിരുത്തിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ കയർ കടാശ്യാസ പദ്ധതിക്കായി പദ്ധതി ഇനത്തിലോ പദ്ധതിയേതര ഇനത്തിലോ 1 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

14. 2006-ന് മുമ്പ് വിരമിച്ച തൊഴിലാളികൾക്ക് വിരമിക്കൽ ആനുകൂല്യം നൽകിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ 2006-ന് മുമ്പ് വിരമിച്ച തൊഴിലാളികൾക്ക് വിരമിക്കൽ ആനുകൂല്യം നൽകുന്നതിനായി 13.75 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

15. 2015-16 സാമ്പത്തിക വർഷത്തെ ബഡ്ജറ്റ് പ്രഖ്യാപനത്തിന്റെ അടിസ്ഥാനത്തിൽ പ്രോവിഷണൽ കോളേജുകളിൽ പ്രവേശനം ലഭിക്കുന്ന കയർ തൊഴിലാളികളുടെ മക്കൾക്ക് സ്പോർട്ട്സിന് നൽകുന്നതിനായി 100 ലക്ഷം രൂപ പദ്ധതിയിനത്തിലോ പദ്ധതിയേതര ഇനത്തിലോ വകയിരുത്തണമെന്ന് സമിതി ശുപാർശ ചെയ്യുന്നു.

കേരള സംസ്ഥാന കശുവണ്ടി വികസന കോർപ്പറേഷൻ

16. ബാങ്കുകളുടെ ബാധ്യത സർക്കാർ ഏറ്റെടുത്ത വകയിൽ നൽകാൻ ബാക്കിയുള്ള 40 കോടി രൂപയും പലിശയും, നിറവറിവെ ബാധ്യതയായ 59 കോടി രൂപയും ചേർത്ത് ആകെ 99 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

17. 2014 വർഷം വരെ റിട്ടയർ ചെയ്ത കശുവണ്ടി തൊഴിലാളികൾക്ക് ഗ്രാറ്റിറ്റി നൽകുന്നതിനായി 50 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

18. കശുവണ്ടി വികസന കോർപ്പറേഷൻ 2015-16 വർഷത്തെ പ്രവർത്തന മൂലധനമായി 100 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

19. കശുവണ്ടി വികസന കോർപ്പറേഷൻ വാടകയ്ക്ക് ഏടുത്തിട്ടുള്ള ഹാക്യറികൾ വിവര്യ് വാങ്ങുന്നതിന് 25 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

20. സർക്കാർ കശുവണ്ടി വികസന കോർപ്പറേഷൻ നൽകിയിട്ടുള്ള 231.62 കോടി രൂപയുടെ വായ്പ ഓഹരി മൂലധനമായി മാറ്റി നൽകണമെന്ന് സമിതി ശുപാർശ ചെയ്യുന്നു.

21. ഗ്യാരന്റി കമ്മീഷനായി നൽകേണ്ട 3.92 കോടി രൂപയും അതിന്റെ പലിശയും കശുവണ്ടി വികസന കോർപ്പറേഷൻ ഒഴിവാക്കി നൽകണമെന്ന് സമിതി ശുപാർശ ചെയ്യുന്നു.

കേരള സ്റ്റേറ്റ് കാഷ്യു വർക്കേജ് അപ്പക്സ് ഇൻഡസ്ട്രിയൽ കോ-ഓപ്പറേറ്റീവ് സൊസൈറ്റി ലിമിറ്റഡ് (കാപ്പക്സ്)

22. ബാങ്കുകൾ, ധനകാര്യ സ്ഥാപനങ്ങൾ മറ്റ് നിയമാനുസൃത ബാധ്യതകൾ എന്നിവ ഒറ്റത്തവണയായി തീർപ്പാക്കുന്നതിലേക്കായി 3.5 കോടി രൂപയും ഗ്രാറ്റിറ്റി ബാധ്യത കൾക്കായി 5.5 കോടി രൂപയും ചേർത്ത് കാപ്പക്സിന് 9 കോടി രൂപ നോൺ പ്ലാൻ ഇനത്തിൽ വകയിരുത്തണമെന്ന് സമിതി ശുപാർശ ചെയ്യുന്നു.

പൊതുമേഖലാ വ്യവസായ പുനഃസംഘടനാ ബോർഡ് (റിയോബ്)

2852-80-102-97—പബ്ലിക് സെക്ടർ റിസ്കിംഗിംഗ് ആന്റ് ഇന്റേണൽ ഓഡിറ്റ് ബോർഡ്

ബഡ്ജറ്റ് വിഹിതം : 150 ലക്ഷം രൂപ

: 10 ലക്ഷം രൂപ (നോൺ പ്ലാൻ)

23. 2015-2016 സാമ്പത്തിക വർഷത്തിൽ റിയോബിന്റെ പ്രവർത്തനങ്ങൾക്കായി നോൺ പ്ലാൻ ഇനത്തിൽ 10 ലക്ഷം രൂപ മാത്രമേ വകയിരുത്തിയിട്ടുള്ളൂ. പൊതുമേഖലാ

സ്ഥാപനങ്ങളുടെ പ്രവർത്തനം മെച്ചപ്പെടുത്തുന്നതിന്റെ ഭാഗമായുള്ള നിരീക്ഷണ സംഘിയാനങ്ങൾ ശക്തിപ്പെടുത്തുന്നതിന് 8-1-2014-ലെ 30/2014/ID നമ്പർ സർക്കാർ ഉത്തരവു പ്രകാരം റിയാബിനെ പുനഃപരിഷ്കരണത്തിലിരിക്കുന്നതായി സമിതി മനസ്സിലാക്കുന്നു. റിയാബിന്റെ പ്രവർത്തനം കാര്യക്ഷമമാക്കുന്നതിന് നിലവിൽ അനുവദിച്ചിരിക്കുന്ന തുക പര്യാപ്തമല്ല. ആയതിനാൽ റിയാബിന് നോൺ പ്ലാൻ ഇനത്തിൽ 100 ലക്ഷം രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

24. റിയാബിന് നിലവിൽ സ്വന്തമായി ഓഫീസ് കെട്ടിടമില്ലെന്ന് സമിതി മനസ്സിലാക്കുന്നു. ആയതിനാൽ സർക്കാർ ഉടമസ്ഥതയിലോ മറ്റു സർക്കാർ ഏജൻസികളുടെ ഉടമസ്ഥതയിലോ ഉള്ള കെട്ടിടത്തിൽ സ്ഥിരമായ ഒരു ഓഫീസ് സൗകര്യം ഉണ്ടാക്കുന്നതിനുള്ള അനുമതി നൽകുന്നതിനും ആയതിന്റെ ആദ്യഘട്ട ധനസഹായമായി 100 ലക്ഷം രൂപ പ്ലാൻ ഇനത്തിൽ അധികമായി അനുവദിക്കണമെന്നും സമിതി ശുപാർശ ചെയ്യുന്നു.

കേരള സംസ്ഥാന വ്യവസായ വികസന കോർപ്പറേഷൻ ലിമിറ്റഡ്

4885-01-190-99—കേരള സംസ്ഥാന വ്യവസായിക വികസന കോർപ്പറേഷൻ

(01)—നിക്ഷേപങ്ങൾ

ബഡ്ജറ്റ് വിഹിതം : 61.99 കോടി രൂപ (പ്ലാൻ)

ഇലക്ട്രോണിക് ഹാർഡ്‌വെയർ പാർക്ക്, കൊച്ചി

25. കേരളത്തിലെ ഇലക്ട്രോണിക് വ്യവസായങ്ങൾക്ക് പ്രോത്സാഹനം നൽകുന്നതിനായി ഒരു ഇലക്ട്രോണിക് ഹാർഡ്‌വെയർ പാർക്ക് സ്ഥാപിക്കുന്നതിന് സർക്കാർ തീരുമാനിച്ചതനുസരിച്ച് കൊച്ചിയിലെ ആമ്പല്ലൂരിൽ കണ്ടെത്തിയ 171 ഏക്കർ സ്ഥലം ഏറ്റെടുക്കുന്നതിനും മതിൽ, റോഡ്, അഡ്മിനിസ്ട്രേറ്റീവ് ബിൽഡിംഗ്, സെക്യൂരിറ്റി കാമ്പിൻ തുടങ്ങിയ അടിസ്ഥാന സൗകര്യങ്ങൾ രൂപീകരിക്കുന്നതിനും ബഡ്ജറ്റിൽ കെ.എസ്. ഐ.ഡി.സി.-ക്ക് വകയിരുത്തിയിട്ടുള്ള 3.5 കോടി രൂപ അപര്യാപ്തമാണെന്ന് സമിതി വിലയിരുത്തുന്നു. ക്രയവിക്രയം ചെയ്യാവുന്ന രീതിയിൽ ഭൂമി ഏറ്റെടുക്കൽ നടത്തി പദ്ധതി പ്രവർത്തനം ത്വരിതപ്പെടുത്തുന്നതിന് അടിയന്തരസഹായം അനിവാര്യമാണ്. ആയതിനാൽ ആമ്പല്ലൂർ ഇലക്ട്രോണിക് ഹാർഡ്‌വെയർ പാർക്കിനായി 100 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

പെട്രോകെമിക്കൽ പാർക്ക്

26. കേന്ദ്ര സർക്കാരിന്റെ പി.സി.പി.ഐ.ആർ. നയസമീപനങ്ങൾക്കനുസൃതമായിട്ടാണ് കേരള സർക്കാർ കൊച്ചിയിൽ പി.സി.പി.ഐ.ആർ. പദ്ധതി വിഭാവനം ചെയ്തത്. എന്നാൽ ഉദ്ദേശിച്ച തരത്തിൽ പദ്ധതി പ്രവർത്തനം പുരോഗമിക്കാതിരുന്ന സാഹചര്യത്തിൽ പ്രസ്തുത പദ്ധതിക്ക് പകരം ഒരു പെട്രോകെമിക്കൽ പാർക്ക് സമാഹരിക്കുവാൻ സർക്കാരിൽനിന്ന് നിർദ്ദേശം ഉണ്ടാകുകയും അതനുസരിച്ച് കൊച്ചിൻ റിഫൈനറിയുടെ സമീപത്ത് 118.38 ഏക്കർ സ്ഥലം കണ്ടെത്തിയിട്ടുള്ളതായും സമിതി മനസ്സിലാക്കുന്നു. ആയതിനാൽ പെട്രോകെമിക്കൽ പാർക്കിന് ആവശ്യമായ സമ്പാദ്യം ഏറ്റെടുക്കുന്നതിനായി വാർഷികപദ്ധതിയിൽ അനുവദിച്ച 1 ലക്ഷം രൂപയ്ക്ക് പുറമെ 25 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

കേരള ഇലക്ട്രിക്കൽ ആന്റ് അലൈഡ് എഞ്ചിനീയറിംഗ് കമ്പനി ലിമിറ്റഡ് (കെൽ)

ബഡ്ജറ്റ് വിഹിതം : ഇല്ല

27. 'കെൽ' കണ്ടറ യൂണിറ്റിന്റെ ദൈനംദിന പ്രവർത്തനങ്ങൾക്കായി 2010-2011 സാമ്പത്തിക വർഷം സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡിൽ നിന്നും ബ്രിഡ്ജ് ലോൺ ആയി സർക്കാർ അനുമതിയോടുകൂടി ലഭിച്ച തുക തിരിച്ചടയ്ക്കുന്നതിനായി 300 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

28. നഷ്ടത്തിൽ പ്രവർത്തിക്കുന്ന 'കെൽ'-ന്റെ കണ്ടറ യൂണിറ്റിലെ അധിക ജീവനക്കാർക്ക് വി.ആർ.എസ്. നൽകി പിരിച്ചുവിടുന്നതിനും യൂണിറ്റ് പുനരുദ്ധരിക്കുന്നതിനും സർക്കാർ നടത്തിയ വിദഗ്ദ്ധ ചർച്ചയുടെ അടിസ്ഥാനത്തിൽ നൽകിയ റിപ്പോർട്ട് പ്രകാരം തീരുമാനിച്ചതായി സമിതി മനസ്സിലാക്കുന്നു. പ്രസ്തുത യൂണിറ്റിന്റെ പുനരുദ്ധാരണത്തിന് തുകയൊന്നും വകയിരുത്തിയിട്ടില്ല. ആയതിനാൽ കെൽ കണ്ടറ യൂണിറ്റിന്റെ സമഗ്ര പുനരുദ്ധാരണത്തിനും അധിക ജീവനക്കാർക്ക് വി.ആർ.എസ്. നൽകി പിരിച്ചു വിടുന്നതിനുമായി 18.6 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

29. 'കെൽ' ലെവക്കോട് യൂണിറ്റിന്റെ പുനരുദ്ധാരണ പ്രവർത്തനങ്ങൾ പൂർത്തീകരിക്കുന്നതിനായി 50 ലക്ഷം രൂപ ബഡ്ജറ്റിൽ വകയിരുത്തണമെന്ന് സമിതി ശുപാർശ ചെയ്യുന്നു.

30. 'കെൽ' മാമല യൂണിറ്റിന്റെ നിലവിലുള്ള ഡിസ്സിബ്യൂഷൻ ട്രാൻസ്മിഷൻ പ്ലാന്റ് ആധുനികവൽക്കരിക്കുന്നതിനും കാലപ്പഴക്കംചെന്ന യന്ത്രങ്ങൾ മാറ്റിസ്ഥാപിച്ച് പ്രവർത്തനക്ഷമത വർദ്ധിപ്പിക്കുന്നതിനുമായി 800 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

31. 2003-04 കാലഘട്ടത്തിൽ കമ്പനിയിൽ നിന്ന് VRS പ്രകാരം പിരിഞ്ഞു പോയവർക്ക് കൊടുക്കുവാനുള്ള ശമ്പള കടിശ്ശിക നൽകുവാൻ സൂപ്രീം കോടതി ഉത്തരവായതിനെ തുടർന്ന് സർക്കാർ ഉത്തരവു പ്രകാരം പ്രോജക്ട് ഫണ്ടിൽനിന്നും തൽക്കാലം നൽകുകയുണ്ടായി. പ്രോജക്ടിന് പ്രസ്തുത തുക വീണ്ടും വിനിയോഗിക്കുന്നതിനായി 89 ലക്ഷം രൂപ വകയിരുത്തണമെന്ന് സമിതി ശുപാർശ ചെയ്യുന്നു.

സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡ്

ബഡ്ജറ്റ് വിഹിതം : ഇല്ല

32. സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡിൽ 16 ടൺ ഹാമ്മർ സ്ഥാപിച്ചത് വലിയ ഒരു നേട്ടമാണ്. എന്നാൽ ഇതിന് സഹായകമായ ചില ബാലൻസിംഗ് ഉപകരണങ്ങൾ 1600 ടൺ ടിമ്മിംഗ് പ്രസ്സ് ഉൾപ്പെടെ വാങ്ങുകയാണെങ്കിൽ ഉൽപ്പാദനം ഏറെ വർദ്ധിപ്പിക്കാൻ സാധിക്കും. ഇതിന് 9.85 കോടി രൂപ ചെലവ് കണക്കാക്കുന്നു. കൂടാതെ ഉപയോഗശൂന്യമായതും കാലഹരണപ്പെട്ടതുമായ 10 ടൺ ഹാമ്മർ പുനഃസ്ഥാപിക്കേണ്ടതിനായി 12 കോടി രൂപ വേണ്ടതായിട്ടുണ്ട്. ഏകദേശം 9 കോടി രൂപ ചെലവഴിച്ച് പ്രവർത്തനമാരംഭിച്ച ഷൊർണൂർ മെഷീനിംഗ് യൂണിറ്റിന്റെ ലാഭകരമായ പ്രവർത്തനം ഉറപ്പുവരുത്തുന്നതിന് ഇംപോർട്ടഡ് ഗിയർ ഗ്രൈന്റിംഗ് മെഷീനും അനുബന്ധ ഉപകരണങ്ങളും കൂടി ഉണ്ടാകേണ്ടതുണ്ട്. ഇതിന് ഏകദേശം 6.6 കോടി രൂപ മുതൽമുടക്ക് പ്രതീക്ഷിക്കുന്നു. കമ്പനിയിൽ ലഭ്യമായ സാമ്പത്തിക സ്രോതസ്സ് മൂലധന നിക്ഷേപത്തിനായി ഉപയോഗിച്ചിരിക്കുകയാണ്. ആയതിനാൽ സ്റ്റീൽ ആന്റ് ഇൻഡസ്ട്രിയൽ ഫോർജിംഗ്സ് ലിമിറ്റഡിന്റെ പ്രവർത്തനങ്ങൾക്കായി 28.45 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

അഭിവൃദ്ധിപ്പെടാൻ സാധ്യതയുള്ള പൊതുമേഖലാ യൂണിറ്റുകൾ

4885-60-800-96—പൊതുമേഖലാ സ്ഥാപനങ്ങളുടെ പുനരുദ്ധാരണത്തിനും വൈവിധ്യവൽക്കരണത്തിനും ഉള്ള തുക

ബഡ്ജറ്റ് വിഹിതം : 100 കോടി രൂപ (പ്ലാൻ)

33. ഉൽപ്പാദന മേഖലയിൽ പ്രവർത്തിക്കുന്ന പൊതുമേഖലാ സ്ഥാപനങ്ങളുടെ കാലഹരണപ്പെട്ട യന്ത്രസാമഗ്രികൾ മാറ്റി നൂതന സാങ്കേതികവിദ്യ അടിസ്ഥാനപ്പെടുത്തിയുള്ള ആധുനികവൽക്കരണത്തിനും നവീകരണത്തിനും ഉൽപ്പന്നങ്ങളുടെ വൈവിധ്യവൽക്കരണത്തിനുമായി പ്രസ്തുത ശീർഷകത്തിൽ 50 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

34. 2014-2015 സാമ്പത്തിക വർഷം 4885-60-800-96 എന്ന ശീർഷകത്തിൽ പൊതുശേഖരണ സഹായങ്ങളിൽ എൻ്റർപ്രൈസ് റിസോഴ്സ് പ്ലാനിംഗ് സംവിധാനം നടപ്പിലാക്കുന്നതിനായി അനുവദിച്ച 5 കോടി രൂപയും പൊതുശേഖരണ സഹായങ്ങളുടെ പരിശീലന പരിപാടികൾക്കായി അനുവദിച്ച 2.50 കോടി രൂപയും ഗ്രാന്റായി അനുവദിക്കണമെന്ന് സമിതി ശുപാർശ ചെയ്യുന്നു.

കേരള ഇൻഡസ്ട്രിയൽ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷൻ (കിൻഫ്ര)

6885-60-190-99—കേരള ഇൻഡസ്ട്രിയൽ ഇൻഫ്രാസ്ട്രക്ചർ ഡെവലപ്മെന്റ് കോർപ്പറേഷനുള്ള വായ്പകൾ

ബഡ്ജറ്റ് വിഹിതം : 55.07 കോടി രൂപ

35. കിൻഫ്ര പാർക്കുകളിലെ അടിസ്ഥാന സൗകര്യവികസനത്തിനും മുൻകാലങ്ങളിൽ ഏറ്റെടുത്ത ഭൂമിയുടെ നഷ്ടപരിഹാരം നൽകുന്നതിനും അനുവദിച്ച തുക പര്യാപ്തമല്ലാത്തതിനാൽ കിൻഫ്രയ്ക്ക് 70 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

വിവരസാങ്കേതികവിദ്യ വകുപ്പ്

4859-02-800-98—വിവരസാങ്കേതികവിദ്യയ്ക്കായി സഹായമെടുക്കുന്നതിനും അടിസ്ഥാന സൗകര്യം വികസിപ്പിക്കുന്നതിനും

(01)—ടെക്നോപാർക്ക്

ബഡ്ജറ്റ് വിഹിതം : 69 കോടി രൂപ (പ്ലാൻ)

36. 2015-16 സാമ്പത്തിക വർഷത്തെ ബഡ്ജറ്റിൽ ടെക്നോപാർക്കിന്റെ സഹായമെടുപ്പിന് 10 കോടി രൂപ മാത്രമാണ് വകയിരുത്തിയിട്ടുള്ളത്. എന്നാൽ സഹായത്തിന്റെ വിപുലീകരണത്തിനായി നൽകേണ്ടിവരുന്ന സാഹചര്യത്തിൽ പ്രസ്തുത തുക പര്യാപ്തമല്ല ആയതിനാൽ ടെക്നോപാർക്കിന്റെ സഹായമെടുപ്പിന് 100 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4859-02-800-97—വിവരസാങ്കേതികവിദ്യയ്ക്കായി അടിസ്ഥാനസൗകര്യം വികസിപ്പിക്കുന്നതിന്—സൈബർ പാർക്ക്—നബാർഡ് സഹായത്തോടെ

ബഡ്ജറ്റ് വിഹിതം : 11 കോടി രൂപ

37. 2015-16 സാമ്പത്തിക വർഷത്തിലെ ബഡ്ജറ്റിൽ 11 കോടി രൂപ മാത്രമേ RIDF പ്ലാൻ ഹെഡ്ജിൽ സൈബർ പാർക്കിന് വകയിരുത്തിയിട്ടുള്ളൂ. സൈബർ പാർക്ക് ഒന്നാംഘട്ട

പദ്ധതിയുടെ പൂർത്തീകരണത്തിന് തുക പര്യാപ്തമല്ലാത്തതിനാൽ, സൈബർ പാർക്കിന് 25 കോടി രൂപ പ്രസ്തുത ശീർഷകത്തിൽ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4859-02-800-98—വിവരസാങ്കേതികവിദ്യക്കായി സ്ഥലമെടുക്കുന്നതിനും അടിസ്ഥാന സൗകര്യം വികസിപ്പിക്കുന്നതിനും

(03)—ഇൻഫോപാർക്ക്

ബഡ്ജറ്റ് വിഹിതം : 56 കോടി രൂപ

38. ഇൻഫോപാർക്കിൽ നിലവിൽ നടന്നുകൊണ്ടിരിക്കുന്ന പദ്ധതികൾ സമയബന്ധിതമായി പൂർത്തിയാക്കുന്നതിന് ബഡ്ജറ്റിൽ അനുവദിച്ച തുക പര്യാപ്തമല്ല ആയതിനാൽ ഇൻഫോപാർക്കിന്റെ പദ്ധതികൾക്കായി 100 കോടി രൂപ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4859-02-190-93—ഇന്ത്യൻ ഇൻസ്റ്റിറ്റ്യൂട്ട് ഓഫ് ഇൻഫർമേഷൻ ടെക്നോളജി ആന്റ് മാനേജ്മെന്റ് - ഓഹരി മൂലധന നിക്ഷേപം

ബഡ്ജറ്റ് വിഹിതം : 15 കോടി രൂപ

39. വിവരസാങ്കേതികവിദ്യാലയും അനുബന്ധ മേഖലകളിലും ഗുണസമ്പൂർണ്ണമായ ബിരുദാനന്തര വിദ്യാഭ്യാസം ഉറപ്പാക്കുക എന്ന ലക്ഷ്യത്തോടെ സംസ്ഥാന സർക്കാരിന്റെ ഉടമസ്ഥതയിൽ 2000-ത്തിൽ തിരുവനന്തപുരത്ത് ആരംഭിച്ച വിദ്യാഭ്യാസ-ഗവേഷണ സ്ഥാപനമാണ് ഐ.ഐ.ഐ.ടി.എം.-കെ. നിലവിൽ വാടകമന്ദിരത്തിൽ പ്രവർത്തിക്കുന്ന ഈ മികവിന്റെ വിദ്യാലയത്തിനായി തിരുവനന്തപുരം ടെക്നോസിറ്റിയിൽ 161 കോടി രൂപ മതിപ്പുനിർമ്മാണ ചെലവ് പ്രതീക്ഷിക്കുന്ന പൂർണ്ണ സജ്ജമായ ആസ്ഥാന മന്ദിരത്തിന്റെ നിർമ്മാണം നടന്നുവരുന്നു. പ്രസ്തുത പദ്ധതിയുടെ 72 കോടി രൂപ ചെലവു വരുന്ന ഒന്നാം ഘട്ട നിർമ്മാണപ്രവർത്തനങ്ങൾ നടപ്പുസാമ്പത്തിക വർഷം ഒക്ടോബർ 31-ന് പൂർത്തിയാകുന്നതാണ്. എന്നാൽ ഐ.ഐ.ഐ.ടി.എം.-കെ.-യുടെ നിർമ്മാണ പ്രവർത്തനങ്ങൾക്കായി നടപ്പുസാമ്പത്തിക വർഷത്തിലേക്ക് സർക്കാരിന്റെ ഓഹരി മൂലധന നിക്ഷേപമായി 15 കോടി രൂപ മാത്രമേ വകയിരുത്തിയിട്ടുള്ളൂ. ഈ തുക അപര്യാപ്തമായതിനാൽ പ്രസ്തുത ശീർഷകത്തിൽ 30 കോടി രൂപ കൂടി അനുവദിക്കണമെന്ന് സമിതി ശുപാർശ ചെയ്യുന്നു.

4859-02-004-98—വിജ്ഞാന നഗരം

ബഡ്ജറ്റ് വിഹിതം : 1 ലക്ഷം രൂപ

40. തിരുവനന്തപുരം പള്ളിപ്പുറത്ത് ടെക്നോപാർക്ക് ടെക്നോസിറ്റി പദ്ധതിക്കുവേണ്ടി ഏറ്റെടുത്ത 423 ഏക്കർ ഭൂമിയിൽ 150 ഏക്കറിലാണ് നോളഡ്ജ് സിറ്റി വിഭാവനം

ചെയ്തിരിക്കുന്നത്. വിജ്ഞാന നഗരം പ്രവർത്തികരാക്കുന്നതിന്റെ പ്രിഫീസിബിഫിറ്റി റിപ്പോർട്ട് അക്സൻചർ എന്ന കമ്പനി നടത്തിയിട്ടുണ്ട്. ഐ.ഐ.ഐ. മോഡലിൽ പദ്ധതി നടത്തിക്കൊണ്ടുപോകത്തക്ക രീതിയിൽ സ്വകാര്യ നിക്ഷേപകരെ ആകർഷിക്കുവാനായി നടപടി സ്വീകരിച്ചിട്ടുണ്ട്. ആയതിനാൽ വിജ്ഞാന നഗരത്തിന്റെ സമ്പന്നമെടുപ്പിനുവേണ്ടി ടെക്നോപാർക്കിന് ചെലവായ 316.25 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

റ്റുറൽ ഐ.റ്റി.ആന്റ് ഇലക്ട്രോണിക്സ് പാർക്ക് — ടെക്നോപോലീസ്

41 ഗ്രാമീണ മേഖലയിൽ വേഗതയുള്ള ബ്രോഡ്ബാന്റ് (കറഞ്ഞത് 100 mbps) സൗകര്യം ലഭ്യമാക്കുന്നതിനായി കേന്ദ്ര സർക്കാർ ആനിഷ്കരിച്ച പദ്ധതിയാണ് NOFN (നാഷണൽ ഒപ്റ്റിക് ഫൈബർ നെറ്റ് വർക്ക്). NOFN പദ്ധതിയുടെ സാക്ഷാത്കാരത്തിൽ പങ്കാളിയാകാൻ കെ.എസ്.ഐ.ടി.ഐ.എൽ-ന് താല്പര്യമുണ്ട്. ഗ്രാമീണ മേഖലയിൽ തൊഴിലവസരങ്ങൾ സൃഷ്ടിക്കുന്നതിന്റെ ഭാഗമായി കെ.എസ്.ഐ.ടി.ഐ.എൽ. തദ്ദേശ സ്വയംഭരണ സ്ഥാപനങ്ങൾ, ഗറ്റ് സ്വകാര്യ സ്ഥാപനങ്ങൾ എന്നിവയുടെ അധീനതയിലുള്ള സ്ഥലമോ കെട്ടിടങ്ങളോ ഏറ്റെടുത്ത് ടെക്നോപോലീസ് ആക്കി റുറൽ ഇൻഫർമേഷൻ ടെക്നോളജി ആന്റ് ഇലക്ട്രോണിക്സ് 'RITEL' എന്ന പദ്ധതിയുടെ കീഴിൽ കൊണ്ടുവരാൻ ഉദ്ദേശിക്കുന്നു. BPO, ഇലക്ട്രോണിക്സ്, ഗറ്റ് അനുബന്ധ ചെറുകിട സംരംഭങ്ങളും ഈ പദ്ധതിയിൽ ഉൾപ്പെടുത്താവുന്നതാണ്. റ്റുറൽ ഐ.റ്റി.ആന്റ് ഇലക്ട്രോണിക്സ് പാർക്ക് പദ്ധതിയുടെ പ്രാരംഭ നടപടികൾക്കായി പുതിയ ഒരു ശീർഷകം ആരംഭിച്ച് 2 കോടി രൂപ വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2015 മേയ് 4.

പി. കെ. കണ്ണത്താറിക്കുട്ടി,
ചെയർമാൻ,
വിഷയനിർണ്ണയ സമിതി IV.

©
കേരള നിയമസഭാ സെക്രട്ടേറിയറ്റ്
2015

കേരള നിയമസഭാ പ്രിന്റിംഗ് പ്രസ്സ്.